



## गणतन्त्र दिवस समारोह की रिपोर्ट दिनांक 26.01.2022

उदय प्रताप कालेज परिवार ने 26 जनवरी, 2022 को भारत के 73वें गणतन्त्र दिवस के राष्ट्रीय पर्व को हर्षोल्लास के साथ मनाया। कार्यक्रम का आयोजन कालेज के पैवेलियन पर किया गया। कालेज के सभी इकाईयों के शिक्षकगण, कर्मचारीगण एवं सीमित संख्या में छात्रगण सम्मिलित हुए। कोविड-2019 प्रोटोकाल का अनुपालन करते हुए उक्त कार्यक्रम का आयोजन हुआ। समारोह का प्रारम्भ सुबह ठीक 10.00 बजे मुख्य अतिथि द्वारा ध्वजारोहण के द्वारा किया गया। इस वर्ष मुख्य अतिथि की भूमिका में रहे उदय प्रताप डिग्री कालेज के प्राचार्य डॉ० धर्मेन्द्र कुमार सिंह जी के द्वारा ध्वजारोहण के पश्चात् शिक्षा निदेशक (उच्च शिक्षा) का संदेश का वाचन उदय प्रताप डिग्री कालेज के वरिष्ठतम शिक्षक डॉ० नरेन्द्र कुमार, एसोसिएट प्रोफेसर एवं विभागाध्यक्ष, सांख्यिकी विभाग ने किया। रानी मुरार कुमारी बालिका इण्टर कालेज की छात्राओं ने कार्यक्रम स्थल पर मनोहारी रंगोली सजायी। उदय प्रताप पब्लिक स्कूल की छात्राओं ने राष्ट्रगीत व राष्ट्रगान की गायन प्रस्तुति दी।

कार्यक्रम के अगले क्रम में उदय प्रताप इण्टर कालेज के प्रधानाचार्य डॉ० रमेश प्रताप सिंह जी ने शिक्षा निदेशक (माध्यमिक) का संदेश पढ़ा। मुख्य अतिथि डॉ० धर्मेन्द्र कुमार सिंह जी द्वारा अपने उद्बोधन में कालेज के विकास-यात्रा का संक्षिप्त लेखा प्रस्तुत किया। प्रमुख उपलब्धियों का उल्लेख करते हुए उन्होंने भविष्य की रूपरेखा का भी चित्रण किया। आज के दिन ही कालेज के डायनमिक वेबसाइट <https://www.upcollege.ac.in> का उद्घाटन उदय प्रताप शिक्षा समिति के सचिव महोदय न्यायमूर्ति एस०के० सिंह के द्वारा किया गया। वेबसाइट की विशेषताओं को उदय प्रताप कालेज के प्राचार्य महोदय ने स्वयं शिक्षकों के सम्मुख विस्तार से बताया साथ ही हर वर्ष की भाँति कालेज के एनसीसी कैडेट्स को विभिन्न पुरस्कारों से मुख्य अतिथि के हाथों सम्मानित किया गया।

पैवेलियन पर गणतन्त्र दिवस समारोह की व्यवस्था, तैयारी व आयोजन में डॉ० सुबोध सिंह, विभागाध्यक्ष, शारीरिक शिक्षा एवं श्री उमेश सिंह, शारीरिक शिक्षा, उदय प्रताप इण्टर कालेज की महती भूमिका रही। ले० डॉ० मयंक सिंह, ले० श्री देव नारायण सिंह, ले० श्री सारनाथ सिंह ने समारोह स्थल पर एनसीसी कैडेट्स के परेड को निर्देशित करने की जिम्मेदारी निभायी। कार्यक्रम के पश्चात् हर वर्ष की भाँति आरएसएमटी एवं उदय प्रताप इण्टर कालेज के मध्य स्व० संतोष कुमार सिंह (उदय प्रताप इण्टर कालेज) एवं स्व० भानु प्रताप सिंह (आरएसएमटी) के स्मृति में क्रिकेट मैच का आयोजन हुआ। समारोह में डॉ० मंजुला श्रीवास्तव, प्रधानाचार्या, रानी मुरार कुमारी बालिका इण्टर कालेज, श्रीमती संगीता कुमार, प्रधानाचार्या, उदय प्रताप पब्लिक स्कूल, डॉ० अमन गुप्ता, प्रभारी, राजर्षि स्कूल आफ मैनेजमेंट एण्ड टेक्नोलॉजी सहित कालेज के सभी इकाईयों के सभी शिक्षक, अधिकारी एवं कर्मचारी उपस्थित रहें।

## गणतंत्र दिवस समारोह-2022 के दौरान पुरस्कार प्राप्त करने वाले एन.सी.सी. कैडेटों की सूची

- 1) **सीनियर अंडर ऑफिसर अमित कुमार राय:** हर एक एनसीसी कैडेट का सपना होता है राजपथ पर होने वाली गणतंत्र दिवस परेड का हिस्सा बनना। हमारे लिए बेहद हर्ष की बात है कि उदय प्रताप महाविद्यालय के इस छात्र ने इस सर्वोच्च मुकाम को हासिल किया है, और आज राष्ट्रीय राजधानी नई दिल्ली के राजपथ पर होने वाली गणतंत्र दिवस परेड में शामिल है। इतना ही नहीं गणतंत्र दिवस की पूर्व संध्या पर आयोजित रक्षा मंत्री पुरस्कार वितरण समारोह के दौरान सफलतापूर्वक मंच संचालन कर महाविद्यालय एवं राजर्षि परिवार का मान बढ़ाया है। राजर्षि परिवार इनकी इस गौरवपूर्ण उपलब्धि पर हार्दिक बधाई एवं शुभकामनाएं देता है।
- 2) **अंडर ऑफिसर शिवम कुमार तिवारी:** उदय प्रताप महाविद्यालय की प्रथम कंपनी के 154 कैडेटों की कमान इनके हाथ में है। इन्होंने प्रतिष्ठित सैन्य प्रशिक्षण अकादमी के साथ-साथ आईजीसी कैंप में भी प्रतिभाग किया है। इनको भी महाविद्यालय परिवार की तरफ से हार्दिक बधाई एवं शुभकामनाएं।
- 3) **अंडर ऑफिसर सत्यम सिंह:** उदय प्रताप महाविद्यालय की प्रथम कंपनी के द्वितीय वर्ष के के 51 कैडेटों की कमान इनके हाथ में है। और वाराणसी एनसीसी ग्रुप मुख्यालय ग्रुप बी की तरफ से इनका चयन यूथ एक्सचेंज प्रोग्राम के तहत एनसीसी की ओर से विदेश भ्रमण के लिए किया गया है।
- 4) **अंडर ऑफिसर भैरव सिंह:** उदय प्रताप महाविद्यालय की प्रथम कंपनी के प्रथम वर्ष के 51 कैडेटों की कमान इनके हाथ में है। इनका भी चयन यूथ एक्सचेंज प्रोग्राम के तहत एनसीसी की ओर से विदेश भ्रमण के लिए किया गया है।
- 5) **सार्जेंट अक्षत प्रताप सिंह:** कई बार जब घर के सीनियर लोग किसी बड़े प्रयोजन से घर के बाहर होते हैं तो उस वक्त घर की जिम्मेदारी उठाना भी बहुत अहम हो जाता है। इनसे पहले पुरस्कार प्राप्त करने वाले सीनियर कैडेट जब विभिन्न प्रतियोगिताओं में भाग लेने के लिए महाविद्यालय से बाहर रहते थे उस समय महाविद्यालय की नियमित परेड की कमान संभाल कर इन्होंने महत्वपूर्ण जिम्मेदारी निभाई है। महाविद्यालय परिवार इनको इसके लिए हार्दिक बधाई एवं शुभकामनाएं देता है।
- 6) **सीनियर अंडर ऑफिसर सौंदर्या त्रिपाठी:** महाविद्यालय की छठी कंपनी की 107 कैडेटों की कमान इनके हाथ में है इनके सफल नेतृत्व में ही 100 बटालियन के 21 कैडेटों की एक टुकड़ी ने नामची सिक्किम की पहाड़ियों में सफलतापूर्वक ट्रेकिंग कैंप में प्रतिभाग किया है। इनको

पिछले वर्ष उत्तर प्रदेश एन.सी.सी. निदेशालय द्वारा वाराणसी ग्रुप बी की द्वितीय बेस्ट कैडेट के रूप में चुना गया था। साथ ही इनको डायरेक्टर जनरल एनसीसी द्वारा भी सम्मानित किया है। इनको महाविद्यालय की तरफ से हार्दिक शुभकामनाएं।

- 7) **अंडर ऑफिसर रूपांजलि सिंह:** उदय प्रताप महाविद्यालय की छठी कंपनी के द्वितीय वर्ष के 46 कैडेटों की कमान इनके हाथ में है। इन्होंने आईजीसी कैंप में भी प्रतिभाग किया है। इनको महाविद्यालय परिवार की तरफ से हार्दिक बधाई।
- 8) **अंडर ऑफिसर महिमा सिंह:** प्रथम वर्ष के 31 कैडेट्स की कमान इनके हाथ में है। इन्होंने महाविद्यालय में होने वाले विभिन्न कार्यक्रमों के दौरान पायलट के रूप में भी महत्वपूर्ण जिम्मेदारी निभाई है। इनको भी महाविद्यालय की तरफ से हार्दिक शुभकामनाएं।
- 9) **जूनियर अंडर ऑफिसर जाग्रति राय:** इन्होंने 100 बटालियन के 21 कैडेट्स की एक टुकड़ी में नामची सिक्किम की पहाड़ियों में सहायक ऑफिसर के रूप में प्रतिभाग किया है। इनको भी महाविद्यालय की तरफ से हार्दिक बधाई।
- 10) **जूनियर अंडर ऑफिसर स्नेहा सेन जायसवार:** इन्होंने ने कैडर कैंप के दौरान सहायक ऑफिसर के रूप में सीनियर्स की अनुपस्थिति में विशेष योगदान दिया है। इनको भी महाविद्यालय की तरफ से हार्दिक बधाई।
- 11) **कैडेट अनीशा सिंह:** इन्होंने अंडर ऑफिसर महिमा सिंह के साथ मिलकर महाविद्यालय में होने वाले विभिन्न कार्यक्रमों के दौरान पायलट के रूप में भी महत्वपूर्ण जिम्मेदारी निभाई है। इनको भी महाविद्यालय की तरफ से हार्दिक शुभकामनाएं।
- 12) **सीनियर अंडर ऑफिसर अमित कनौजिया:** उदय प्रताप इंटर कॉलेज की थर्ड कंपनी के 154 कैडेटों की कमान इनके हाथ में है। पूरे सत्र समय बाध्यता को ध्यान में रखते हुए हमेशा से यह परेड में उपस्थित रहे हैं, और विभिन्न कैंपों में परेड का सफल नेतृत्व किया है। राजर्षि परिवार इनको इसके लिए हार्दिक बधाई एवं शुभकामनाएं देता है।
- 13) **अंडर ऑफिसर अनिरुद्ध कुमार:** उदय प्रताप इंटर कॉलेज की थर्ड कंपनी के प्रथम वर्ष के 51 कैडेटों की कमान इनके हाथ में है। कैंप के दौरान इन्होंने अपनी टुकड़ी का सफलतापूर्वक नेतृत्व किया है।
- 14) **अंडर ऑफिसर विवेक कुमार सिंह:** उदय प्रताप इंटर कॉलेज की थर्ड कंपनी के द्वितीय वर्ष के 51 कैडेटों की कमान इनके हाथ में इन्होंने भी अपनी टुकड़ी का सफल नेतृत्व किया है।
- 15) **सार्जेंट युवराज सिंह एवं सार्जेंट आदित्य शर्मा:** सीनियर की अनुपस्थिति में परेड की कमान उनके हाथों में रहती है, जिसको इन्होंने बेहद जिम्मेदारी पूर्ण तरीके से पूरे सत्र के दौरान निभाया है।

















